



# شناختی تبدیلی 2

## (Cultural Change)

cycle in De  
opered and  
assey. Ass  
er that he  
st Ford Mo  
rage. Ford N  
0 retells the s  
car the locals  
came by train and  
e the car. A crowd  
ation to watch the  
rubber tyres being  
k an hour to fit the  
o hood. The huge

ہم نے پچھلے باب میں دیکھا کہ کس طرح استعماریت سے ہونے والی تبدیلیوں نے ہندوستانی سماج کی ساخت کو بھی بدلا۔ صنعت کاری اور شہر کاری نے لوگوں کی زندگی میں زبردست تبدیلی پیدا کی۔ بعض لوگوں کے لیے کام کی جگہ میں کھیت کے بجائے فیکٹریاں ہو گئیں۔ بہت سے لوگ اب گاؤں کی جگہ شہروں میں رہنے لگے۔ رہن سہن اور کام کا ج کے نظام میں تبدیلیاں پیدا ہو گئیں۔ شفاقت، طرز زندگی، اصول، اقدار، فیشن اور بدن زبان (body language) بھی تبدیل ہو گئی۔ ماہرین سماجیات کا مانتا ہے کہ سماجی ساخت کا مطلب ”لوگوں کے باہمی تعلقات کا وہ مستقل نظم ہے جسے ادارہ جاتی اور سماجی طور پر قائم برداشت ایجاد کردار کے طور طریقوں یا وضع کے طور پر شفاقت کے ذریعہ معین یا کثرول کیا جاتا ہے۔“ آپ نے باب 1 میں پہلے ہی استعماریت سے ہونے والی ساختی تبدیلیوں کا مطالعہ کر لیا ہے۔ اس باب میں آپ یہ مشاہدہ کریں گے کہ ساختی تبدیلیاں شفافتی تبدیلیوں کو سمجھنے کے لیے لکھنی اہم ہیں۔ اس باب میں دو متعلقہ پیش رفتوں پر نظر ڈالی گئی ہے۔ یہ دونوں نوآبادیاتی حکمرانی کے اثر کا پیچیدہ نتیجہ ہیں۔ پہلی پیش رفت کا تعلق 19 ویں صدی کے سماجی مصلحین اور ابتدائی بیسویں صدی کے قوم پرست رہنماؤں کے غور و فکر اور شعوری کوششوں سے ہے جن سے ان سماجی روایات میں تبدیلیاں پیدا ہو گئیں جن کے تحت عورتوں اور پھلی ذاتوں سے امتیاز برداشت جاتا تھا۔ دوسرا پیش رفت اتنی غور و فکر کا نتیجہ تو نہیں تھی لیکن یہ شفافتی روایات میں رونما ہونے والی تبدیلیاں تھیں جنہیں سرسری طور پر منسکرت کاری، جدید کاری، سیکولرائزیشن اور مغرب کاری کے چار عمل کے طور پر سمجھا جاسکتا ہے۔ منسکرتیانے کا عمل نوآبادیاتی حکومت کی آمد سے پہلے ہی سے شروع ہو گیا تھا جب کہ باقی تین عمل کاریوں کو ان تبدیلیوں کے تین ہندوستانیوں کے مخلوط یا پیچیدہ رو عمل کے طور پر زیادہ بہتر سمجھا جاتا ہے جو استعماریت کے ذریعہ لائی گئیں۔

## 2.1 انیسویں اور ابتدائی بیسویں صدی میں سماجی اصلاحی تحریکیں (SOCIAL REFORM MOVEMENTS IN THE 19<sup>TH</sup> AND EARLY 20<sup>TH</sup> CENTURY)

ہماری زندگی پر استعماریت کے دور رہ اثرات کے بارے میں آپ پہلے ہی پڑھ چکے ہیں۔ انیسویں صدی میں ہندوستان میں ابھرنے والی سماجی و اصلاحی تحریکیں نوآبادیاتی ہندوستانی سماج کو درپیش چلتیں کے سبب شروع ہوئی تھیں۔ آپ شاہید ان سماجی برائیوں سے واقف ہوں جنہوں نے ہندوستانی سماج کو اپنی گرفت میں لے کھا تھا۔ سئی، بچہ شادی، بیواؤں کی دوبارہ شادی، ذات پات پرمنی امتیازات یا بھید بھاؤ اس وقت کے معروف اہم مسائل تھے۔ ایسا بھی نہیں ہے کہ استعماریت سے پہلے



سرسید احمد خاں

پنڈتا رام بائی

راجہ رام موہن رائے

ہندوستان میں ان سماجی تفریق سے اڑنے کی کوشش نہ کی گئی ہو۔ ان پر بدهمت میں توجہ دی گئی۔ یہ بحکمت اور صوفی تحریکوں کی توجہ کا مرکز بنتیں۔ 19 ویں صدی میں سماجی اصلاح کی خاص باتی تھی کہ یہ کوششیں جدید سیاق و سباق اور نظریات کا مجموعہ تھیں مغربی روشن خیالی کے جدید نظریات اور روایتی تحریروں پر نئے زاویہ نگاہ کا تخلیقی آمیزہ تھیں۔

## باس 2.1

### خیالات کی آمیزش

- » رام موہن رائے نے ستی کی مخالفت کرتے ہوئے نہ صرف یہ کہ انسانی اور فطری حقوق سے متعلق جدید خیالات کا حوالہ دیا بلکہ ہندوشاстроں کو بطور نمونہ سامنے رکھا۔
- » رانادے نے بیوہ شادی کے جواز کی تائید میں شاستروں کا حوالہ دیتے ہوئے 'The Texts of the Hindu Law on the Vedic Authorities for widow Marriage' اور 'Lawfulness of the Remarriage of widows' کے عنوان سے کتابیں لکھیں۔
- » نئی تعلیم کے مواد جدیدیت اور روشن خیالی پر مبنی تھے۔ انسانیات اور سماجی علوم کے کورسوس کے مواد یورپی نشانہ ثانیہ، اصلاحات اور روشن خیالی سے اخذ کیے گئے تھے۔ اس کے مرکزی خیالات انسانیاتی، سیکولر اور لبرل تھے۔
- » سرسید احمد خان نے اسلام کی تشریح میں آزادانہ (اجتہاد) (یعنی قرآن و حدیث اور اجماع پر قیاس کر کے شرعی مسائل کا اخذ کرنا) کی موزونیت پر زور دیا اور قرآنی انکشافات و جدید سائنس کے دریافت کردہ فطری قدرت کے قوانین کے درمیان یکسانیت کی دلیل دی۔
- » کندو کیری و ریش لنگم نے اپنی کتاب 'دی سورس آف نالج میں' نویہ-نیایہ کی دلیلوں پر غور و خوض کیا۔ انہوں نے جولیس ہکسلے کی کتابوں کا بھی ترجمہ کیا۔

ماہر سماجیات ستیش سبروال نے نوآبادیاتی ہندوستان میں تبدیلیوں کی جدید ساخت میں تین پہلوؤں کے مختصر آیاں کے

ذریعہ جدید سیاق و سباق کی تشریح کی ہے:

- ترسیل کے ذرائع
- تنظیم کی پہنچ اور
- خیالات کی نوعیت

نئی ٹکنالوژی نے ترسیل کی مختلف شکلوں کو فتوڑا ہم کی۔ پرنگ پر لیں، ٹلی گراف، مائیکروفون، پانی کے جہاز اور بیلوے کے ذریعہ لوگوں کی آمد و رفت اور سامانوں ڈھلانی سے نئے نئے خیالات و افکار کی ترسیل میں کافی مدد ملی۔ ہندوستان میں پنجاب اور بہگال کے سماجی مصلحین نے مدرس اور مہارا شتر کے سماجی مصلحین سے تبادلہ خیال کیا۔ کیشو چندر سین نے 1864 میں مدرس کا دورہ کیا۔ پنڈتا رامابائی نے ملک کے مختلف حصوں کا سفر کیا۔ ان میں سے بعض دوسرے ملکوں میں گئے۔ عیسائی مسٹر یاں نا گالینڈ، میزورم اور میکھالیہ جیسے دور دراز کے علاقوں میں بھی پہنچیں۔

جدید نکالوجی اور تنظیمیں جنہوں نے  
ترسیل کی مختلف شکلوں کو رفتار عطا کی۔



**The first Ford T in Dehra Dun**

The first ever car in Central India was the eight horsepower model owned by Alfred Massey. According to a document in a letter that his son sent during the First World War, Massey's manager, John Morris, came to the city in 1914. It was the first car there, and it even caused the police station to close down until they could see the car. A crowd went to the station to watch the foreigner with his car, causing considerable commotion. The car was a Ford Model T, which was a single cylinder 14-horsepower and had been imported from America. The car was given the number 10000. The family's garage there now holds the first Ford car in Central India.



ویریس لنگم  
(Viresalingam)

جدید سماجی تنظیموں جیسے بگال میں برہمو سماج اور بخارب میں آریہ سماج کا قائم عمل میں آیا۔ 1914 میں انجمن خواتین اسلام کی بنیاد رکھی گئی۔ ہندوستانی مصلحین نے نہ صرف عوامی مجالس میں بلکہ اخبارات اور رسائل کے ذریعہ بھی مباحثہ منعقد کیا۔ سماجی مصلحین کی تحریروں کا ترجمہ ایک ہندوستانی زبان سے دوسری ہندوستانی زبان میں کیا گیا۔ مثلاً وشنوشاستری نے 1868 میں ودیاساگر کی کتاب 'اندو پر کاش'، کامڑی ترجمہ شائع کیا۔

حریت پسندی اور آزادی کے نئے خیالات، گھر بنانے، سنوارنے اور شادی سے متعلق نئے خیالات، ماں اور بیٹی کے نئے کردار اور ثقافت و روایت پر شعوری فخر کے نئے خیالات ابھرے۔ تعلیم کی قدر کو اولیت دی جانے لگی۔ یہ سمجھا گیا کہ قوم کا جدید ہونا ضروری تو ہے لیکن ساتھ ہی ساتھ قدیم و راثت کا تحفظ بھی ضروری ہے۔ تعلیم نوساں (عورتوں کی تعلیم) کے بارے میں بھی جامع بحث ہوئی۔ یہ امر قابل ذکر ہے کہ سماجی مصلح جیوتی باپھولے نے پونے میں خواتین کے لیے پہلا اسکول کھولا۔ مصلحین

نے دلیل دی کہ سماج کی ترقی کے لیے عورتوں کا تعلیم یافتہ ہونا ضروری ہے۔ ان میں سے بعض تو یہ مانتے تھے کہ جدید ہندوستان سے قبل عورتیں تعلیم یافتہ ہوا کرتی تھیں، لیکن بہت سے مصلحین نے اس کی ترویج کرتے ہوئے یہ مانا کہ تعلیم نسوائیں بعض مراعات یافتہ گروپوں تک ہی محدود تھی۔ اس طرح خواتین کی تعلیم کے جواز کی تائید کے لیے جدید اور روایتی خیالات والے ذریعہ رجوع کیا گیا، انہوں نے جدیدیت اور روایت پر سرگرمی کے ساتھ تبادلہ خیال کیا۔ اس سلسلے میں یہ جاننا بھی دلچسپ ہے کہ جیوتی باپھولے نے آریوں کی آمد سے پہلے کے دور کو باعث اختصار مانا جب کہ بالگنا دھر تک وغیرہ آریہ دور کو باعث فخر مانتے تھے۔ دوسرے لفظوں میں انیسویں صدی اصلاح کا ایک ایسا دور تھا جس میں جتو و استفسار، تشریح نو اور ڈنی و سماجی نمودنوں کی ابتداء ہوئی۔

مختلف سماجی اصلاحی تحریکات کے مرکزی خیال ایک ہی جیسے تھے تاہم کچھ نمایاں فرق بھی موجود تھا۔ بعض اونچی ذات، متوسط طبقے کی عورتوں اور مردوں کو درپیش مسائل تک محدود تھے۔ دوسروں کے لیے نا انصافی اور تفریق کے شکار ہاتھوں کے مسائل بنیادی نویعت کے تھے تھے۔ بعض کا یہ مانا تھا کہ سماجی برائیاں اس لیے پیدا ہوئیں کہ ہندو اسلام کا صحیح جذبہ کمزور پڑھ کتا تھا۔ بعض ذات اور جنس کے تینیں ہونے والی زیادتی کو مذہب کے لحاظ سے فطری مانتے تھے۔ اسی طرح مسلم سماجی مصلحین کی شریزووجیت اور پردہ کے موضوع پر سرگرم بحث تھے۔ مثلاً جہاں آرا شاہ نواز نے آل انڈیا مسلم لیڈریز کا نفرس میں کیش رو جیت کی برائیوں کے خلاف ایک قرارداد پیش کرتے ہوئے دلیل دی۔

..... جس طرح کی کیش رو جیت مسلمانوں کے بعض طبقات میں رائج ہے وہ قرآن کے اصل مفہوم کے خلاف ہے..... یہ تعلیم یافتہ خواتین کی ذمہ داری ہے کہ وہ اپنے اثرات کا استعمال کر کے، رشیداروں کی کیش رو جیت سے روکیں۔

کیش رو جیت کے خلاف پیش کی گئی قرارداد مسلم پریس میں زبردست بحث کا موضوع بنتی۔ پنجاب سے شائع ہونے والے ایک رسائل "تہذیب نسوائی" نے کھل کر کیش رو جیت مخالف اس قرارداد کی تائید کی۔ جب کہ دیگر رسائل میں اس کی مخالفت کی گئی (چودھری 111:1993)۔ کمیونٹی میں اس طرح کی بحث ان دونوں عام بات تھی۔ مثلاً برہم سماج نے سی کے رواج کی مخالفت کی۔ بنگال میں ہندو سماج کے روایت پسند عوام نے ایک تنظیم کی تشکیل کی جسے دھرم سمجھا کہا جاتا تھا اور اس دلیل کے ساتھ برطانوی حکومت کے پاس ایک عرض داشت پیش کی گئی کہ مصلحین کو کوئی حق حاصل نہیں ہے کہ وہ مقدس کتابوں کی تشریح کریں۔ ایک اور نظریہ کا ظہار دلوں میں مستقل بڑھتا جا رہا تھا کہ ہندو فرقے کو پوری طرح مسترد کر دیا جائے۔ مثلاً بھولے کے اسکول کی ایک 13 سالہ طالبہ مکتبائی نے جدید تعلیم کے زیر اثر 1852 میں لکھا کہ:



و دیاساگر



جیوتیبا پھولے

## 2.1 سرگرمی

درج ذیل سماجی مصلحین کے بارے میں دریافت کریں۔  
انہوں نے کنامور کے خلان جنگ کی؟ اپنی مہم کو انہوں نے کیسے انجام دیا؟ کیا انھیں کسی مخالفت کا سامنا کرن پڑا؟

- » وریں لکشم
- » پنڈت ارما بائی
- » و دیاساگر
- » دیانندرسوتی
- » جیوتیبا پھولے
- » شری نارائن گرو
- » سرسیداحمد خاں
- » کوئی دیگر

اس مذہب کو  
جہاں صرف ایک شخص مراعات یافتہ ہے  
اور باتی کواس سے محروم کر دیا گیا ہے  
اس کراپس سے مٹا دیا جائے  
اور یہ ہمارے ذہنوں میں کمھی جگہ نہ پائے  
ایسے ایک مذہب پر فخر کرنا.....

## 2.2 ہم سنسکرت کاری، جدید کاری، سیکولر کاری اور مغرب کاری کا مطالعہ کس طرح کرتے ہیں؟

### (HOW DO WE APPROACH THE STUDY OF SANSKRITISATION, MODERNISATION, SECULARISATION AND WESTERNISATION?)

اس باب میں ان چاروں تصورات سنسکرت کاری یا سنسکرتیانے، جدید کاری، سیکولر کاری اور مغرب کاری کا مختلف طبقات پر اثر کا مطالعہ کیا گیا ہے۔ بحث آگے بڑھنے کے ساتھ ہم دیکھیں گے کہ یہ چاروں تصورات کہیں نہ کہیں ایک دوسرے سے متعلق ہیں اور کئی صورتوں میں یہ ساتھ موجود ہوتے ہیں۔ بہت سی حالتوں میں یہ نہایت مختلف طور پر عمل انعام دیتے ہیں۔ یہ حیرت کی بات نہیں ہے کہ ایک ہی فرد ایک جگہ تو جدید ہوتا ہے لیکن بعض صورتوں میں وہ روایتی ہو جاتا ہے۔ اس طرح کی صورت حال ہندوستان میں اور دیگر کئی غیر مغربی ملکوں میں فطری تجھی جاتی ہے۔

لیکن آپ جانتے ہیں کہ سماجیات کا مواد فطري توضیح پر مبنی نہیں ہوتا ہے۔

(جیسا کہ آپ باب 1، کتاب 1، این سی ای آرٹی 2006 میں پڑھ چکے ہیں)۔  
پچھلے باب میں آپ نے دیکھا کہ نوآبادیاتی جدیدیت میں اس کے اپنے تضاد تھا۔  
مغربی تعلیم کی مثال لیں۔ استعماریت کے دوران ایک انگریزی تعلیم یافتہ ہندوستانی متوسط طبقہ اپنے کر سامنے آیا۔ اس نے مغربی روش خیال مفکرین، برلن جمہوریت کے فلسفیوں کے بارے میں پڑھا اور ایک برلن و ترقی پسند ہندوستان کے وجود کا خواب دیکھا۔ تاہم نوآبادیاتی حکومت کے ذریعہ ان کے وقار کو چوٹ پہنچی اور انہوں نے روایتی علم و فضیلت پر اصرار کیا۔ آپ 19 ویں صدی کی اصلاحی تحریکوں میں اس رہنمائی کو پہلے ہی دیکھ چکے ہیں۔

اس باب میں آپ دیکھیں گے کہ جدیدیت کے سبب نہ صرف یہ کہ جدید خیالات کو راہ ملی بلکہ روایت کے بارے میں بھی نئے سرے سے سوچنے اور تشریح نو میں مدلی۔ شفاقت اور روایت دونوں ہی جاندار وجود رکھتے ہیں۔ لوگ انھیں سمجھتے ہیں اور ان میں ترمیم کرتے ہیں۔ ہم روزمرہ کی زندگی سے مثال لیتے ہیں۔ عہد حاضر کے

### سرگرمی 2.2

سماجیات میں وہ طریقہ جن میں ان چاروں عمل کاریوں کا استعمال کیا جاتا ہے، کو پڑھتے وقت کلاس میں یہ بحث کرنا زیادہ لچک پہلوکتا ہے کہ آپ کے خیال میں ان اصطلاحات کا کیا مطلب ہو گا!

- » آپ درج ذیل برتاؤ کی تعریف کس طرح کریں گے:
- مغربی
- جدید
- سیکولر
- سنکرت کرده
- کیوں؟

» اس باب کو مکمل کرنے کے بعد سرگرمی 2.2 پر واپس آئیں۔  
کیا آپ اصطلاحات اور ان کے سماجیاتی معنی کے عام فہم استعمال کے درمیان کوئی فرق دیکھتے ہیں؟

ہندوستان میں کس طرح سے ساڑی یا جین سیم یا سر و نگ پہننا جاتا ہے۔ روایتی طور پر ساڑی، جو ایک طرح کا ڈھیلا ڈھالا بغیر سلا ہوا کپڑا ہوتا ہے، کو مختلف علاقوں میں الگ الگ ڈھنگ سے پہننا جاتا ہے۔ جدید متوسط طبقے کی عروتوں میں ساڑی پہننے کا ایک معیاری طریقہ رائج ہوا جس میں روایتی ساڑی کو مغربی پیٹی کوٹ اور بلاوز کے ساتھ پہنانے لگا۔

### سرگرمی 2.3

» کچھ اس طرح کی دیگر مثالوں کا ذکر کریں  
جو آپ روزمرہ کی زندگی میں بڑے پیمانے  
پر دیکھتے ہیں۔

میرے والد کا لباس ان کی اندرونی زندگی کو بہت اچھی طرح پیش کرتا ہے۔ وہ ایک ہندوستانی برہمن تھے۔ وہ سفید پگڑی پہنانے کرتے تھے۔ ایک شری و شستوی ذات کی عالمت۔۔۔ تاہم انھوں نے توئن ٹائیز پہنی، کر میتھ بٹن اور دو ہرے بٹن کی کالر کا استعمال کیا اور پانچ ممل کی دھوٹیوں پر انگریزی نصیس کپڑے کی اونی جیکٹوں کو پہنانے سے وہ روایتی برہمنی انداز میں لٹکا کر پہنانے کرتے تھے۔  
ماخذ: اے۔۔۔ کے۔۔۔ رامجن میریٹ

1990:42 (A.K.Ramanujan in Marriot)



روایتی اور جدید کی  
آمیزش اور ملان

ہندوستان کا ساختی اور ثقافتی تنوع از خود عیاں ہے۔ یہ تنوع ان مختلف طریقوں کو وضع کرتا ہے جو جدیدیت یا مغرب کار، سنسکرت کاری یا سیکولر کاری کے مختلف گروہوں کے لوگوں پر اثر انداز ہوتا ہے یا نہیں۔ درج ذیل صفحات میں ان تنوع کو سمجھنے کی کوشش کریں گے۔ یہاں اس بات کی گنجائش نہیں ہے کہ تفصیل سے بات کریں۔ یہ آپ پر ہے کہ آپ جدید کاری کے ان جدید طریقوں کو تلاش کر کے ان کی شناخت کریں جن کا ملک کے مختلف حصوں میں لوگوں پر اثر پڑا ہے یا ایک ہی خطے میں مختلف طبقات اور ذاتیں اثر انداز ہوئی ہیں۔ حتیٰ کہ ایک ہی طبقہ یا کمپنی میں متعلق عروتوں اور مردوں پر ان کا اثر پڑا ہو۔

ہم سنسکرت کاری کے تصور سے شروع کرتے ہیں۔ اس کی وجہ یہ ہے کہ سماجی حرکت پذیری کا یہ عمل استعماریت کے آغاز سے پہلے کا ہے اور یہ بعد میں بھی مختلف شکلوں میں جاری رہا۔ باقی تین تبدیلیوں کی عمل کاری جن کے بارے میں ہم بعد میں ذکر کریں گے، وہ استعماریت کی آمد کے ساتھ رونما ہوئیں۔ جدید مغربی خیالات جیسے آزادی اور حقوق کے بارے میں جانے کے نتیجے میں ہندوستانیوں ان تین تغیریں پذیر عمل کے براہ راست اثر میں آئے۔ جیسا کہ پہلے ذکر کیا جا چکا ہے کہ جدید علم کے حصول کے بعد تعلیم یافتہ ہندوستانیوں کو استعماریت میں بالعموم بے انصافی اور ذلت کا احساس اکثر ہوا جس کے رعیل میں روایتی ماہی اور راشت کی طرف واپس جانے کی خواہش بھی پیدا ہوئی۔ اس طرح ایک پیچیدہ یا مشترکہ صورت حال پیدا ہوئی جس میں جدید کاری، مغرب کاری اور سیکولر کاری کا سلسلہ شروع ہوا۔

## 2.3 سماجی تبدیلی کی مختلف اقسام (DIFFERENT KINDS OF SOCIAL CHANGE)

### سنکرت کاری (SANSKRITISATION)

اصطلاح سنکرتیانا یا سنکرت کاری کو ایم۔ این۔ سری نواس نے وضع کیا۔ اس کی مختصر تعریف اس عمل کاری کے طور پر کی جاسکتی ہے جس کے ذریعہ چلی ذات یا قبیلہ یا دیگر گروہ اونچی ذاتوں کی روایت، رسم، عقائد، نظریات اور طرز زندگی بطور خاص دوبارہ پیدا ہونے کا اختیار کرتے ہیں۔

سنکرت کاری کے اثرات کثیر رہی ہیں۔ ان اثرات کو زبان، ادب، نظریات، موسیقی، قص، ڈرامہ، طرز زندگی اور سومات پر دیکھا جاسکتا ہے۔ بنیادی طور پر یہ ایک عمل ہے جو ہندو سماج کے اندر واقع ہوتا ہے۔ اگرچہ سری نواس نے دلیل دی کہ غیر ہندو فرقوں اور مذہبی گروہوں میں بھی یہ عمل مرئی تھا، لیکن مختلف میدانوں کے مطالعے سے یہ پتہ چلتا ہے کہ یہ عمل ملک کے مختلف حصوں میں الگ الگ ڈھنگ سے واقع ہوا۔ جن علاقوں میں اعلیٰ سنکرت یافتہ ذاتی غالب تھیں وہاں کی پوری تہذیب میں کسی نہ کسی سطح کی سنکرت کاری ہوئی۔ جہاں غیر سنکرت یافتہ ذاتی غالب تھیں، یہاں کے اثرات تھے جو قوی تھے۔ عمل کاری کی اس اصطلاح کو عدم سنکرت کاری، (De-Sanskritisation) کہا جاسکتا ہے۔ اس کے علاوہ دیگر علاقائی نوع بھی تھے۔ پنجاب میں شافتی طور پر سنکرتی اثر کبھی مضبوط نہیں رہا۔ کئی صدیوں تک 19 ویں صدی کے تین چوتھائی حصے تک پارسیوں کا اثر غالب مانا جاتا تھا۔

شری نواس کی دلیل یہ ہے کہ ”کسی گروہ کی سنکرت کاری عام طور پر ذات کے مدارج کو بہتری کی طرف لے جاتی ہے۔ عام طور پر یہ مانا جاتا ہے کہ سنکرت کاری متعلقہ گروہ کی معاشری یا سیاسی حیثیت میں یا تو بہتری ہے یا ہندو ازام کی عظیم روایات کے ربط کے نتیجے میں اس گروپ میں کسی اونچے گروپ کی خود آگاہی ہے۔ روایتوں کا یہ ذریعہ تیرتھ کام مرکز، آشرم یا خانقاہ یا کوئی تبدیلی مذہب والا فرقہ ہو سکتا ہے۔“ البتہ ایک انتہائی غیر مساوی سماج جیسے ہندوستان میں چلی ذاتوں کے ذریعہ اونچی ذات کے لوگوں کی رسم کو اختیار کرنا کسی طرح آسان نہیں ہے کیوں کہ پہلے بھی رکاوٹیں تھیں اور اب بھی رکاوٹیں ہیں۔ درحقیقت روایتی طور پر غالب ذاتیں ان چلی ذاتوں کو سزا دیتی تھیں جو اس طرح کی گستاخی کی جرأت کرتے تھے۔ حسب ذیل اقتباس سے آپ اس مشکل کو بخوبی سمجھ سکتے ہیں۔

گُمد پاؤڑے نے اپنی خود نوشت سوانح عمری میں تذکرہ کیا ہے کہ کیسے ایک

دلت خاتون سنکرت ٹیچر بنی۔ ایک طالبہ کے طور پر وہ سنکرت کے مطالعے کی طرف متوجہ ہوئیں۔ شاید یہ ایک ایسا ذریعہ ہے جو انھیں ان میدانوں میں جانے کی گنجائش پیدا کر دیتا ہے جس میں ان کا داخلہ جنس اور ذات کی بنیاد پر ممکن نہیں تھا۔ شاید ان کی توجہ اس لیے مبذول ہوئی کہ وہ اصل سنکرت کی کتابوں میں عورتوں اور دلوں کے بارے میں جو کچھ کہا گیا ہے، اسے جان

سکیں۔ جیسے جیسے انہوں نے اپنے مطالعے کو آگے بڑھایا انھیں کئی طرح کے ر عمل کا سامنا کرنا پڑا جن میں حیرت بھی تھی اور بیر بھی۔ اس میں محتاط قبولیت اور سخت تردید شامل تھی۔ ان کا کہنا ہے کہ

اس کا نتیجہ یہ ہوا کہ اگرچہ میں اپنی ذات کو بھولنے کی کوشش کرتی ہوں، لیکن یہ ممکن نہ ہوسکا۔ تبھی مجھے وہ تاثر پاد آیا جو میں نے کہیں ساختا: ”جو پیدائش سے ملی ہوا درج مر نے کے بعد بھی ختم نہ ہو وہی ذات ہے؟“

سنکرست کاری ایک ایسے عمل کا اظہار ہے جس میں لوگ ثابت طور پر اونچی حیثیت کے گروہوں کے ناموں اور رسوم و رواج کو اپنا کر اپنی حیثیت میں بہتری لانا چاہتے ہیں۔ ’حوالہ جاتی مائل، عموماً مالی لحاظ سے بہتر ہوتا ہے جب لوگ دولت مند بن جاتے ہیں تو دونوں ہی صورتوں میں اونچی حیثیت کے گروہ جیسا بننے کی آرزو یا خواہش بھی ہوتی ہے۔

سنکرست کاری کے تصویر کو مختلف سطھوں پر تقید کا سامنا کرنا پڑا ہے۔ ایک، اس کی تقید اس لیے کی جاتی ہے کہ اس میں سماجی حرکت پذیری یا سماجی ترقی کے لیے بخچی ذاتوں کی حرکت پذیری کی گنجائش کو بڑھا چڑھا کر پیش کیا جاتا ہے۔ اس عمل میں کوئی ساختی تبدیلی نہیں واقع ہوتی بلکہ کچھ افراد کی صرف حیثیت میں تبدیلی ہوتی ہے۔ دوسرے لفظوں میں اگرچہ افراد غیر مساوی ساخت میں اپنی حیثیتوں کو بہتر بنانے کے اہل ہو سکتے ہیں، لیکن عدم مساوات جاری رہتی ہے۔ دو، یہ اشارہ ملتا ہے کہ سنکرست کاری کا نظریہ اونچی ذاتوں کو ہی برتر اور بخچی ذات، کوکثر حیثیت دیتا ہے۔ لہذا اونچی ذات کی تقلید کی خواہش کو فطری اور قبل سمجھا جاتا ہے۔

تین، سنکرست کاری کا تصور ایک ایسے مائل کا جواز پیش کرتا ہے جو دراصل عدم مساوات اور عدم شمولیت پر مبنی ہے۔ اس سے ایسا لگتا ہے کہ لوگوں کے گروہوں کی آلوگی اور پاکی میں یقین رکھنا منصفانہ اور بالکل صحیح ہے۔ لہذا بعض گروہوں کو حقیر گردانا محض اونچی ذاتوں کے ذریعہ بخچی ذاتوں کو حقیر سمجھنے کے استحقاق کی نشان دہی کرتا ہے۔ سماج میں جہاں ایسے مخصوص فلسفہ زندگی کا وجود ہو وہاں ایک مساوی سماج کا تصور ہو وہاں مشکل ہو جاتا ہے۔ آگے جو صفات کے مطالعے سے پتہ چلتا ہے کہ کسی طرح پاکی اور ناپاکی کے تصور کو تلقی اہمیت دی جاتی ہے یا ایسے نظریات کے وجود کو قدر و قیمت کا حامل سمجھا جاتا ہے۔

اگرچہ سنارکی ذات مجھ سے اونچے درجے کی ذات ہے، پھر بھی ہماری ذات میں سنار سے کھانا یا پانی لینا منع ہے۔ ہم یہ مانتے ہیں کہ سنار تنے لاپچی ہوتے ہیں کہ وہ بول و براز سے بھی سونا ڈھونڈ نکالتے ہیں۔ ویسے تو ذات میں اونچے ہیں لیکن وہ ہم سے زیادہ ناپاک ہیں۔ ہم دیگر اونچی ذاتوں سے بھی کھانا نہیں لیتے ہیں جو آلودہ کام کرتے ہیں۔ دھوپی جو گندے کپڑوں کو دھوتے ہیں یا تبلی جو نئے کوپیں کرتیں نکالتے ہیں۔

اس سے پتہ چلتا ہے کہ اس طرح کی تفریق پیدا کرنے والے خیالات کس طرز زندگی بن چکے تھے۔ ایک مساوی سماج کی آرزو کے بجائے غیر شمولیت اور بھید بھاؤ کے اپنے معنی ہو گئے تھے۔ دوسرے لفظوں میں انہوں نے بھی ایک ایسی حیثیت کی آرزو کی جہاں وہ دوسرے لوگوں کو حقیر نظر ووں سے دیکھ سکیں۔ اس سے یقیناً غیر جمہوری تصور کا پتہ چلتا ہے۔

## سرگرمی 2.4

سنکرٹ کاری کے سیکشن کو غور سے پڑھیں۔ کیا آپ کے خیال میں یہ عمل جنس پر منی ہے یعنی ”یہ عورتوں پر مردوں سے بالکل الگ طور پر اثر انداز ہوتا ہے۔ کیا آپ کو لگتا ہے کہ اس عمل سے مردوں کی حیثیت میں تبدیلی آئی ہے جب کہ عورتوں کے بارے میں حقیقت اس کے بخلاف ہو سکتی ہے؟

چار، چوں کہ سنکرٹ کاری اونچی ذات کے رسم و رواجوں کو اپانانے کے نتیجے میں واقع ہوتا ہے اس لیے لڑکیوں اور عورتوں کی علاحدگی، دہن کی حیثیت کے بجائے جہیز کو اپانانے اور دوسرا گروہوں کے خلاف ذاتی تفریق وغیرہ بڑھ جاتی ہے۔

پانچ، اس طرح کے رجحان کا اثر یہ ہوتا ہے کہ دلت ثقافت اور سماج کی خصوصیات دھیرے دھیرے ختم ہو جاتی ہیں۔ مثلاً اس محنت کی بنیادی قیمت اور خصوصیات جو خلیل ذاتیں انجام دیتی ہیں اسے کم تیرا رسوائکن اور شرمناک مانا جاتا ہے۔ کام، دست کاری اور فن کارانہ صلاحیت، ادویہ کی مختلف شکلوں کے بارے میں علم، ماحولیات، زراعت اور مویشی پالن وغیرہ پر منی شناخت تو کو صنعتوں کے دور میں بے کار سمجھا جاتا ہے۔

بیسویں صدی میں برہمن مخالف تحریک اور علاقائی خود آگاہی کے فروغ کے سبب سنکرٹ کے الفاظ اور میا اور وہ کو متعدد ہندوستانی زبانوں سے ہٹانے کی کوشش کی گئی۔ پس ماندہ طبقات کی تحریک کا ایک فیصلہ کرنے کی نتیجہ یہ ہوا کہ ذات کی بنیاد پر گروہوں اور افراد کی بلندی کی طرف حرکت پذیری میں سیکلر عوامل کے کردار پر زور دیا جانے لگا۔ غالب ذاتوں کے معاملے میں اب ولیش، چھتری اور برہمن کے لیے قبولیت حاصل کرنے کی کوئی خواہش نہیں رہ گئی جب کہ دوسرا طرف غالب ذات کا ممبر ہونا ایک وقار کی بات تھی۔ حالیہ سالوں میں اسی طرح کی بات اب ذاتوں کے لیے جتنی جانے لگی ہے جو ذاتوں کی حیثیت سے اپنی شناخت پر فخر کرتے ہیں۔ تاہم، کبھی کبھی ذاتوں میں غریب ترین اور انہاتائی حاشیے پر پہنچ لوگوں میں ذات پر منی شناخت دیگر غالب ذاتوں میں اپنی غیر اہم ہونے کی تلاشی کسی اور صورت سے کرتی دکھائی دیتی ہے۔ دوسرے لفظوں میں انہوں نے کچھ فخر اور خدا عنادی تو حاصل کی ہے لیکن یہاب بھی غیر شمولیت اور تفریق کا شکار ہیں۔

## مغرب کاری (WESTERNISATION)

آپ مغربی نوآبادیاتی تاریخ کے بارے میں پہلے ہی پڑھ چکے ہیں۔ آپ نے دیکھا کہ اس سے کس طرح تبدیلیاں پیدا ہوئیں جو مقاومت، غیر معمولی اور نامانوس سی تھیں۔ ایم۔ این۔ شری نواس نے مغرب کاری کی تعریف اس طرح کی ہے، ”یہ ہندوستانی سماج اور ثقافت میں تقریباً 150 سالوں کے برطانوی حکمرانی کے نتیجے میں رونما ہوئی تبدیلیاں ہیں جس میں مختلف سلطھوں جیسے گلناوالی، اداروں، نظریات اور اقدار میں واقع ہونے والی تبدیلیاں شامل ہیں۔“

مغرب کاری کی مختلف قسمیں تھیں۔ ایک قسم، ہندوستانیوں کے ایک اقلیتی طبقہ جو مغربی ثقافت کے ربط میں سب سے پہلے آئے تھے، کے ذریعہ مغرب یافتہ ذیلی شفاقتی وضع کے ابھرنے کی دلالت کرتی ہے۔ اس میں ہندوستانی دانشوروں کی ذیلی ثقافت بھی شامل تھی جنہوں نے نہ صرف یہ کہ بہت سے وقوفی اندازیا اسلوب فکر اور طرز زندگی کو اپنایا بلکہ اس کی تائید اور اشاعت بھی کی۔ اب تو ان 19 ویں صدی کی بہت سی مصلحین اسی قسم کے تھے۔ باس میں مغرب کاری کی مختلف اقسام دکھائی گئی ہیں۔

لہذا ایسے لوگ کم تھے جنہوں نے مغربی طرز زندگی اپنایا۔ وہ مغربی اسلوب فکر سے متاثر تھے۔ اس کے علاوہ دیگر مغربی ثقافتی اوصاف جیسے نئی ٹکنالوجی کا استعمال، پوشش، غذا اور بالعموم لوگوں کے طور طریقوں اور عادتوں میں تبدیلیاں پائی جاتی تھیں۔ پورے ملک میں متوسط طبقے کے ایک بڑے حصے کے گھروں میں ٹیلی و یشن، فرنچ، صوفہ سیٹ، کھانے کی میز اور اٹھنے بیٹھنے کے کمرے میں کرسی وغیرہ عام بات ہے۔

مغرب کاری میں ثقافت کی بیرونی شکلوں کی تقلید شامل ہے۔ اس کا لازمی مطلب یہ نہیں کہ لوگ جمہوریت اور مساوات کی جدید قدریوں کو اپنا کریں۔

طرز زندگی اور فکر کے علاوہ ہندوستانی فن و ادب پر بھی مغربی ثقافت کا اثر پڑا۔ کئی فن کار جیسے روی و رما، ابا ندر ناتھ ٹیکور، چندو مین اور بنکم چندر چٹو پادھیاۓ سمجھی نوا آبادیاتی صورت حال کا سامنا کر رہے تھے۔ بس سے آپ کو پتہ چلے گا کہ روی و رما جیسے فن کا رکے طرز، تکنیک اور مرکزی خیال کو مغربی ثقافت اور ملکی روایتوں نے شکل فراہم کی۔ اس میں کیرل کے مادر نسبی کمیونٹی میں فیملی کی تصویر پر بحث کی گئی ہے لیکن وہ نمایاں طور پر ماں، باپ اور پکوں پر مشتمل جدید مغربی ممالک کی انتہائی مثالی پدر نسبی نیوکلیئر فیملی سے مماثلت رکھتی ہے۔

## 2.5 مرگمی

کیا آپ ایسے ہندوستانیوں کے بارے میں سوچ سکتے ہیں جو اپنی پوشش اور ظاہری شکل و صورت میں پوری طرح مغربی ہوں لیکن وہ جمہوری اور مساوات کی قدریوں کے حامل نہ ہوں جو کہ جدید رویوں کا حصہ ہیں۔ ہم یونچ دوستیاں دے رہے ہیں۔ کیا آپ ایسی مثالوں کے بارے میں سوچ سکتے ہیں جو حقیقی اور فلسفی زندگی دونوں میں ہی پائی جاتی ہیں؟

ہم ایسے کئی لوگوں کو دیکھتے ہیں جو مغربی تعلیم یافتہ ہیں لیکن مخصوص نسلی یا مذہبی کمیونٹی کے بارے میں انتہائی تعصی نظریہ رکھتے ہیں۔ ایک فیملی جس نے مغربی ثقافت کی بیرونی شکلوں کو اپنایا ہے، اسے گھروں کی اندر ورنی سجاوٹ کے طور پر دیکھا جاسکتا ہے لیکن سماج میں خاتمین کے کردار کے بارے میں ان کے خیالات انتہائی قدامت پسند ہو سکتے ہیں۔ دختر کشمی کا عمل، عورتوں کے تین متعصب نہ رویہ اور انتہائی جدید ٹکنالوجی کے استعمال کو متعدد کرتا ہے۔

آپ کو یہ بھی بحث کرنی چاہیے کہ قضا (دوہر اپن) صرف ہندوستانیوں میں ہی دیکھنے کو ملتا ہے یا غیر مغربی سماج میں رہائش پذیر لوگوں میں بھی پایا جاتا ہے؟ کیا یہ انتہائی سچ نہیں ہے کہ مغربی سماج میں بھی نسلی اور تفریقی رویہ پایا جاتا ہے۔

## باقس 2.2

سوچنے کے طریقے .....جان اسٹورٹ (John Stuart) مل کا مضمون ”آن برٹی“، شائع ہونے کے فوراً بعد ہندوستانی کالجوں کے نصاب میں شامل ہو گیا۔ ہندوستانیوں نے میکنا کارٹا اور پورپ وامریکا میں حریت اور مساوات کے لیے جدوجہد کے بارے میں جانا۔

## باقس 2.3

زندگی جینے کے طریقے دیوکی یاد کرتی ہیں کہ جب وہ چھوٹی تھیں تو ان کے گھر میں ابلے ہوئے انڈوں کو انڈوں کے خول میں ہی کھایا جاتا تھا۔ اس کی ماں دیلیا پاکانی تھی اور اسے الگ گرم دودھ اور شکر کے ساتھ رکھ دیا جاتا تھا۔ اسے ہر فرد کو اپنے پیالے میں ملکر یا ڈال کر کھانا ہوتا تھا۔ یہ طریقہ دوسرے گھروں سے بالکل مختلف تھا۔ دیوکی بتتی ہیں کہ دوسرے گھروں میں ابلے انڈے انڈے کے خول میں نہیں کھائے جاتے تھے اور وہاں دلیے کو دودھ اور شکر کے ساتھ ملا کر برتن میں پکا دیا جاتا تھا اور پھر کھایا جاتا تھا..... اسے یاد آتا ہے کہ وہ اپنی ماں سے پوچھا کرتی تھی کہ وہ اس طرح دیلیا کیوں کھایا کرتی ہے تو اس کی ماں کا جواب ہوتا تھا کہ یہ طریقہ تھا جو تعلقہ میں دلیا کھانے کے لیے استعمال ہوا کرتا تھا۔ (ابراهیم 146: 2006)

(اسے کیرل کی تھیا (Thiyya) کمیونٹی پر کیسے گئے نسلی مطالعے سے اخذ کیا گیا ہے)

## باکس 2.4

1870 میں روی و رمانے کرکے پلات کرشن مین کی فیبلی کی تصویر کو پینٹ کرنے کی اپنی پہلی اجرت یا بتفویض حاصل کی..... یہ ایک بدلتے دور کا کام تھا جس میں پہلے کے مقبول آبی رنگوں میں سجاوٹی، دو بعد ای طرز کے عناصر کی آمیزش، فاصلے کے پس منظر اور التبصیت کی نئی نئی تکنیکوں کے ساتھ کی جانی تھی جسے تیل جیسے ذرا رائج کے استعمال سے ممکن بنایا گیا۔



..... ایک اور خصوصیت عمر اور سلسلہ مراتب کا لحاظ کرتے ہوئے نشستن (بیٹھے ہوئے) اور ظاہری ہیئت کی مکانی تنظیم کی تکنیک ہے، جو ایک بار پھر انیسویں صدی کی بورڑو فیبلی کی تصویروں کی یادداشتی ہے..... کتنے تعجب کی بات ہے کہ یہ پینٹنگ مادری کیرل میں اس وقت بنائی گئی تھی جب زیادہ تر جو کرشن مین کی ذات کے تھے، پدر مقامی نیوکلیئر فیبلی میں رہنے کے بالکل عادی نہیں تھے.....

ساخذ: جی۔ ارونیما ”فیس ویلیو: روی و رماں پورڈریجرا اینڈدی پروجیکٹ آف کالونیل ماذرنٹی“۔ دی انڈین اکنامکس اینڈ سوچل ہسٹری ریویو، 40,1 (صفحة 80-57) (2003)



راجاروی و رما

آپ اس شقافتی تبدیلی کی متعدد متنوع سطحیں دیکھ سکتے ہیں جو مغرب کے ساتھ ہمارے نوآبادیاتی تصادم کے نتیجے میں واقع ہوئیں۔ عصری سیاق و سبق میں اکثر نسلوں کے درمیان تصادم پیدا ہو جاتا ہے جسے شقافتی تصادم کے طور پر دیکھا جاتا ہے جو مغرب کاری کے نتیجے میں پیدا ہوتا ہے۔ اگلے صفحے میں درج ذیل بیان اس خلا کی تفصیل پیش کرتا ہے۔ کیا آپ نے اسے دیکھا ہے یا سامنا کیا ہے؟ کیا نسلوں کے درمیان تصادم کی وجہ صرف مغرب کاری ہے؟ کیا تصادم ضروری طور پر رہا ہوتا ہے؟

شری نواس نے اپنی رائے پیش کی کہ جہاں ”خچلی ذاتی، سنکر کاری“ کے عمل کو اپنانے کی جستجو میں رہتی ہیں وہیں ”اوچی ذاتی“، مغرب کے رنگ میں رنگنے کی جستجو میں رہتی ہیں۔ ہندوستان جیسے متنوع ملک میں اس طرح کی تعمیم مشکل ہے۔ مثال کے طور پر کیرل کے تھیا (جو کسی لحاظ سے اوچی ذات کے تصویر نہیں کیے جاتے) کے مطالعے سے پتہ چلتا ہے کہ تھیا بھی مغربیت کے دلدادہ تھے اور اس کے لیے شعوری کوشش بھی کرتے ہیں۔ اشرف

## باقس 2.5

اکثر متوسط طبقے میں مغرب کاری سے پیدا شدہ نسلوں کا اختلاف زیادہ پیچیدہ ہوتا ہے



گرچہ وہ میرے خون سے ہیں لیکن کبھی وہ مجھے پوری طرح اجنبی سے لگتے ہیں۔ کوئی چیز اب ان کے ساتھ مشترک نہیں رہ گئی ہے..... نہ ان کے سوچنے کا طریقہ، نہ ان کے پہنچنے کا ڈھنگ، نہ گفتگو یا برتاؤ۔ یعنی نسل، نئی پیدائشی ہے اور میرا اپنی رہ جان اس طرح کا ہے کہ ان کے اور میرے درمیان کسی قسم کی ہم آہنگی ناممکن ہو جاتی ہے۔ پھر بھی میں انھیں دل و جان سے چاہتی ہوں۔ میں انھیں ہر وہ چیز دیتی ہوں جن کی وہ خواہش کرتے ہیں، ان کی خوشی میں میرے لیے سب کچھ ہے۔ رویندرناٹھ کے الفاظ امیرے دل میں ایک راز احساس پیدا کر دیتے ہیں: ”یحمر اوقات ہے، اب میرے ختم ہونے کی شروعات ہے۔“ میں اور میرے بچوں پلو، کلوں اور کنکنی میں کوئی بھی یکسا نیت نہیں ہے۔ پلو ایک الگ ملک اور ساتھ ہی ساتھ ایک مختلف تہذیب میں رہتا ہے۔ مثلاً ہم بارہ سال کی عمر سے مبکھلا چادر پہنٹے آ رہے تھے لیکن اب میری بیٹی کنکنی جو گوہائی یونیورسٹی میں بنس میخنٹ کی ایک طالبہ ہے۔ پہنٹ اور بیکی شرٹ بھنٹی ہے اور کلوں کو اپنے سر پر لکھے ہوئے بال رکھنا زیادہ اچھا لگتا ہے۔ جب میں میرا کا بھجن سننا چاہتی ہوں تو کلوں اور کنکنی۔ ہمیٹنی ہمسٹن کی اپنی پسندیدہ پاپ موسیقی سننا چاہتے ہیں۔ کبھی کبھار جب میں بر گیت کی کچھ لاٹنیں کانے کی کوشش کرتی ہوں، کنکنی اپنی گٹھار پر مغربی دھن بجانا چاہتی ہے۔

ماخذ: انیمات 1999 "As Days Roll on" in Women

(گوبہانی، اسپیکٹرم پبلی کیشنر)

نے تو برطانوی ثقافت کو قبول کیا اور ایک زیادہ وسیع انتظرزندگی کی طرف پیش رفت کی جو ذات پات کی تنقید کرتی ہے۔ ٹھیک اسی طرح مغربی تعلیم سے اکثر شمال مشرق میں لوگوں کے مختلف گروہوں کے لیے نئے موقع پیدا ہونے کا اشارہ ملتا ہے۔ درج ذیل اقتباس پڑھیں۔

## باقس 2.6

میرے دادا جو اکثر ناگاؤں کی طرح پورپیوں کے قربی رابطے میں آئے تھے، وہ اس بات کے قائل تھے کہ صرف تعلیم سے ہی زندگی میں آگے بڑھا جاسکتا ہے۔ انھوں نے اپنے بچوں کے لیے ویسی ہی زندگی چاہی جیسا کہ انھوں نے برطانوی حکمرانوں اور مشتریوں کو گزارتے دیکھا۔ انھوں نے میری ماں کو پہلے آسام کے پاس والے اسکول میں، پھر درشمندہ میں بھیجا تاکہ وہ تعلیم یافتہ ہو جائیں۔ گاؤں کے ایک تعلیم یافتہ آدمی نے میری ماں کا حوصلہ بڑھایا اس نے میری ماں کو بتایا کہ وہ اس نئے دور میں پڑھ کر رویسی ہی خاتون بن سکتی ہے جس نے ساری دنیا کے سامنے تقری کی تھی۔ وہ خاتون تھیں وہ جے لکشمی پنڈت، پنڈت نہرو کی بیان جھنوں نے اقوام متحده میں ہندوستان کی نمائندگی کی تھی۔ میرے والد اپنی ذہانت اور محنت کے بل پر ہی ایک مقامی مشن اسکول اور شیالاگ کے کالج میں تعلیم حاصل کرنے کا انتخاب کرنے کے اہل تھے۔ ان کے لیے یہ بلندی کی طرف جانے کا محض ایک راستہ تھا۔ ایک ایسے خطے میں جہاں قبائل رہتے ہیں 20 کلومیٹر سے کم ہی دوری پر پوری طرح مختلف زبان بولی جانے لگتی ہے، یہ ایک ایسا ذریعہ تعلیم تھی جس سے وہ خودا پنے درمیان اور دنیا کے ساتھ ترسیل کر سکتے تھے۔ وہ اپنے خود کے لوگوں کی آواز بن گئے اور انگریزی کو سر کاری ریاستی زبان بنایا (Ao 2005:111)

ہم اکثر مغرب کاری پر بحث کرتے وقت نوآبادیاتی اثر کا حوالہ دیتے ہیں۔ تاہم موجودہ دور میں اکثر ہم مغربیت کی نئی شکلیں دیکھتے ہیں۔ سرگرمی 2.6 میں اس طرف توجہ مبذول کی گئی ہے۔

## 2.6 سرگرمی

- ۷ ان سچی چھوٹے ہڑے طریقوں کا مشاہدہ کریں جہاں مغربیت سے ہماری زندگی متاثر ہوتی ہے۔
- ۸ آپ دیکھے چکے ہیں کہ کس طرح برطانیہ استعماریت نے ہماری زندگیوں کو متاثر کیا۔ کسی طرح مغرب کاری کا مطلب برطانیہ کی محض نقل کرنا یا تقلید کرنا ہے۔ ہم دیکھتے ہیں کہ مغرب کاری اب زیادہ تر امریکا کاری ہوتی جا رہی ہے۔ ایک اخبار کے ایڈیٹر کو حال ہی لکھا گیا ایک خط حسب ذیل ہے۔ اس پر بحث کریں۔

### نیاراج

اپنے آپ کو براعظم، برطانیہ اور آئرلینڈ (جہاں سے اس کے بانی مبانی آئے تھے) سے نمایاں کرنے کے لیے امریکا نے تاریخ، مہینہ اور سال کے فارمیٹ میں جزوی روبدل کیا اور اپنا خود کا مہینہ تاریخ سال کا فارمیٹ بنایا۔ 1 ستمبر جس دن نیو یارک میں ورلڈ ٹریڈ سینٹر پر حملہ ہوا، وہ خود بخوبی 1/9/7، بن گیا۔ چوں کہ یہ ریاست ہائے متحدہ (US) میں استعمال کی جانے والی مختصر نویسی تھی اس لیے باقی دنیا بھی اس کا استعمال کرنے لگی، لیکن زیادہ تر ملکوں نے یہیں سوچا کہ کسی سال کے مہینے کی ترتیب اسی وقت آتی ہے جب کہ پہلے اس مہینے کے دن کو بتا دیا جائے۔ ہم کیسے اس حقیقت کو واضح کریں گے کہ ممیٹرین کے دھماکوں میں استعمال کی مختصر نویسی ”7/11“ ہے؟ ہم برطانیہ نوآبادی کے لوگ تھے اس لیے ہم زیادہ تر تاریخ مہینہ سال (DD-MM-YY) کا خاکہ استعمال کرتے ہیں۔ (دی ہندوستانیوں نے انگریزی کو ویسے ہی نقل کیا جیسے برطانوی بولتے تھے، کیا اس میں کوئی تبدیلی آئی ہے؟ کیا آپ کو

لگتا ہے کہ اب امریکی لمحہ کا زیادہ اثر ہے؟

### جدید کاری کی کون سی قسم؟

وہ (مختلف تفییموں اور کافروں کے اوپری ذات کے بانی) جب تک برطانوی حکومت کی ملازمت میں رہے جدیدیت پسند ہونے کا مبالغہ آمیز دعویٰ کرتے رہے۔ جس وقت وہ ریٹائر ہوئے اور اپنا پنشن کا دعوا کیا انھوں نے اپنا مجھے نہ چھوڑ دیا۔ برہمنی لبادہ پہن لیا۔ جیوتی باچھوںے کا خط، مراثی مصنفین کی کافرن کے لیے۔

31

### جدید کاری اور سیکولر کاری (MODERNISATION AND SECULARISATION)

اصطلاح جدید کاری کی ایک طویل تاریخ ہے۔ 19 ویں صدی سے اور بطور خاص 20 ویں صدی کے دوران اس اصطلاح کو ثابت اور مطلوبہ تدریوں کے ساتھ جوڑ کر دیکھا جانے لگا۔ ہر سماج اور اس کے لوگ جدید یا مژر ہونا چاہتے تھے۔ ابتدائی سالوں میں جدید کاری کا مطلب تکنالوژی اور پیداواری عمل میں اصلاح تھا۔ تاہم بعد میں اس اصطلاح کا استعمال وسیع تر ہو گیا۔ اس سے مراد ترقی کا وہ راستہ تھا جو زیادہ تر مغربی یورپ اور شمالی امریکا میں اختیار کیا گیا اور یہ مشورہ دیا جانے لگا کہ دیگر معاشرے میں ترقی کے اسی راستے کی تقلید ہونی چاہیے۔

ہندوستان میں سرمایہ داری کی شروعات جیسا کہ ہم نے باب 1 میں دیکھا کہ نوآبادیاتی سیاق میں ہوئی۔ لہذا جدید کاری اور سیکولر کاری کی ہماری کہانی مغرب میں اس کے ارتقا سے مختلف ہے۔ ہم نے مغرب کاری اور 19 ویں صدی میں سماجی تحریکوں کی کوششوں پر اس باب میں پہلے ہی بحث ہو چکی ہے وہ اس سے ظاہر ہے۔ یہاں ہم جدید کاری اور سیکولر کاری کے دونوں پر نظر ڈالیں گے کیوں کہ مجموعی طور پر ان میں ایک واضح تعلق پایا جاتا ہے۔ یہ دونوں جدید تصورات کا حصہ ہیں۔ ماہرین سماجیات نے جدید کاری کے عمل کی تعریف کرتے ہوئے اس کے عناصر کو سامنے لانے کی کوشش کی ہے۔

”جدیدیت“ کا مطلب یہ سمجھا جاتا ہے کہ مقامی بندھنوں اور تنگ نظری پر مبنی تناظر کمزور پڑ جاتے ہیں اور ہمہ گیر وابستگی اور عالمی شہری ہونے کا زاویہ نگاہ زیادہ اثر آفرین ہو جاتا ہے اور جذبات، مذہبیت اور غیر عقلیت افادیت، حساب کتاب اور سائنس کی حقیقت زیادہ حاوی ہو جاتی ہے۔ اس میں گروہ کے مجتمعے پر دسائج اور سیاست کی بنیادی اکائی بن جاتا ہے؛ یہ کہ سوسائٹی یا تنظیم جن میں لوگ رہتے یا کام کرتے ہیں اس کا انتخاب پیدائش کی بنیاد پر نہیں بلکہ مرخصی کی بنیاد پر کیا جاتا ہے۔ اس میں مادی اور انسانی ماحول کے تین لوگوں کا رو یہ تقریر پرستی پر نہیں مبنی ہوتا بلکہ برداوا اور علم پر مبنی ہوتا ہے۔ اپنی شاخت کو چنانچہ اور حاصل کیا جاتا ہے، نہ کہ مفوضہ اور یقینی ہوتا ہے؛ کام کو فیملی، رہائش اور کمیونٹی سے دفتر شاہی تنظیم میں شامل کیا جاتا ہے..... (روڈالف (Rudolph) اور روڈالف، 1967)

دوسرے لفظوں میں اس کا مطلب ہے کہ لوگ نہ صرف مقامی بلکہ ہمہ گیر سیاق و سبق میں متاثر ہوتے ہیں۔ کس طرح آپ کو برداوا کرنا ہے، آپ کے کیا خیالات ہونے چاہئیں یا اب آپ کی فیملی، قبیلے، ذات یا برادری کے ذریعہ نہیں ملے کیا جاتا۔ آپ کیا کام کرنا چاہتے ہیں اس کا فیصلہ آپ کے والدین نہیں کرتے بلکہ آپ کی مرخصی کی بنیاد پر ہوتا ہے۔ کام کی بنیاد پیدائش نہیں بلکہ انتخاب اور مرخصی ہوتی ہے۔ آپ کون ہیں، یہ پہچان آپ کی حصو لیا یوں کی بنیاد پر ہوتی ہے نہ کہ صرف آپ کوں ہیں کہ بنیاد پر۔ سائنسی رو یہ آپ کی بنیاد بنتا ہے۔ منطقی اندرا نظر کی اہمیت ہوتی ہے۔ کیا یہ پوری طرح صحیح ہے؟

## سرگرمی 2.7

آپ کسی اخبار یا دیوبندی سائٹ جیسے شادی ڈاٹ کام سے شادی سے متعلق کالم دیکھیں اور اس کی صفحہ پر غور کریں اس میں کتنی بار ذات یا کمیونٹی کا ذکر ہوا ہے؟ اگر اس کا ذکر بار بار آتا ہے تو اس کا مطلب ہے کہ ذات اسی طرح کا کردار نبھار ہا ہے جو پہلے روایتی طور پر نبھاتی تھی۔ یا کیا ذات کا کردار تبدیل ہوا ہے۔ غور کریں۔

ہندوستان میں اکثر روزگار کا انتخاب پسند کی بنیاد پر نہیں ہو پاتا، ایک صفائی ملازم کو اپنے کام چننے کا اختیار نہیں ہے۔ (دیکھیں باب 5 کتاب 1 این سی ای آرٹی 2007) ہم اکثر ذات یا کمیونٹی میں ہی شادی کرتے ہیں۔ مذہبی عقائد اب بھی ہماری زندگی میں اہمیت کے حامل ہوتے ہیں۔ اس کے ساتھ ہی ہماری ایک سائنسی روایت بھی ہے۔ ہمارا ایک فعل سیکولر اور جمہوری سیاسی نظام بھی ہے۔ لیکن ساتھ ہی ساتھ ہماری ذات اور کمیونٹی میں حرکت پذیری بھی پائی جاتی ہے۔ ہم ان عمل کاریوں کو کیسے سمجھتے ہیں؟ اس باب میں ان مغلوط عمل اور ان کے اسباب کو سمجھنے کی کوشش کریں گے۔

آسان لفظوں میں ہم پچیدہ آمیزش کو محض روایت اور جدیدیت کی آمیزش کہ سکتے ہیں حالاں کہ روایت اور جدیدیت اپنے آپ میں ایک مقررہ وجود رکھتے ہیں۔ گویا کہ ہندوستان میں روایات کا محض ایک مجموعہ ہے یا تھا۔ ہم نے پہلے دیکھا ہے کہ ہندوستان میں ان روایتوں کی خصوصیات کا تعین تکمیریت اور استدلال دونوں سے کیا جاتا ہے۔ درحقیقت ان کی ازسرنو تو پنج یا شریع کیے جانے کی ضرورت ہے۔ ہم اس کا مشاہدہ 19 ویں صدی کے سماجی مصلحین کے حوالے پہلے ہی کر چکے ہیں۔ عمل بہرحال آج بھی جاری ہیں۔ نیچے باس میں ایسی ہی ایک عمل کا بیان کیا ہے جو ارونا چل پر دیش میں دیکھنے کو ملتا ہے۔

## باس 2.7

جدیدکاری کی پیش رفت اور اثرات کے ساتھ مذہب اور متعدد تیوہاروں کو منانے کے تین رویوں میں تبدیلی پیدا ہوئی۔ رسم تقریبات کے طریقوں اور تقریبات سے جڑی بندشوں، مختلف قسم کے نذر و نیاز اور ان کی قدر وغیرہ میں مستقل تبدیلی رونما ہوئی۔ بالخصوص تیزی سے بڑھتے شہری علاقوں میں یہ تبدیلیاں دیکھنے میں آئیں۔

قبائلی شناخت کے تصور پر نئے دباؤ کا مطلب یہ ہے کہ ایک قبائلی ہونے کے سبب روایتی عمل اور ان کے تحفظ کو تقریباً ضروری سمجھا جانے لگا، تیوہار ایک متحده قبائلی شناخت کے اس مفہوم کو منعکس کرتے ہیں، گویا کہ تیوہار کا اجتماعی طور پر منایا جانا قبائلی سماج میں گونج رہے "شافت" یعنی شناخت کو ختم کرنا،" کے دلوں انگیز نعرے کا ایک موزوں جواب بن گیا ہے۔

تیوہار منانے کے لیے روایتی طور پر ڈھلی ڈھالی کام کرنے والی ٹولی کی جگہ تیوہار منانے کے لیے کمیونٹی تشکیل اب عام رواج بن چکا ہے۔ روایتی طور پر تیوہار منانے کے دنوں کا تعین موسم کی گردش سے کیا جاتا تھا۔ تیوہار منانے کی تاریخوں کا بس رسمی طور پر سرکاری کلینڈر پر واضح کر کے باضابطہ متعین جاتا ہے۔ ان تیوہاروں کو منانے کے لیے عمومی ڈیزائن کے جھنڈے، خصوصی مہماں، تقریریں اور دس فیسیوں، مقابله آج کی نئی ضرورت بن چکے ہیں۔ قبائلی لوگوں کے ذہنوں میں عقلی تصورات اور عالمی نظریات کے سراہیت کرنے کے ساتھ ساتھ پرانے عقیدے کے رواج اور عمل جائز و ناجائز کی جائیج پڑتال کے تحت آچکے ہیں۔

جدید مغرب میں بالعموم سیکولر کاری کا مطلب مذہب کے اثرات میں مستقل تنزلی ہے۔ جدیدکاری کے سمجھی نظریہ سازوں کا یہ مفروضہ رہا ہے کہ جدید سماج اب زیادہ سے زیادہ سیکولر بن چکا ہے۔ سیکولر کاری کے اظہار سے مراد مذہبی تنظیموں میں شمولیت کی سطحیں (جیسے چرچ میں حاضری کی شرح)، مذہبی تنظیموں کا سماجی، وادی اثر اور لوگوں کے مذہبی عقائد کی سطح حد ہے۔ بہرحال حالیہ سالوں میں مذہبی شعور کے غیر معمولی طور پر بڑھنے اور ان پر تصادم کی مثال دیکھی جاسکتی ہے۔

تاہم اپنی میں بھی ایک مفروضہ قائم تھا کہ جدید طور طریقوں سے مذہبی عمل میں لازماً تنزلی پیدا ہوگی جب کہ یہ پوری طرح صحیح نہیں ثابت ہوا۔ آپ کو یاد ہوگا کہ کس طرح ترسیل، تنظیم اور نظریات کی مغربی اور جدید شکلیں نئی قسم کی مذہبی اصلاحی تنظیموں کے ابھرنے میں مددگار ثابت ہوئیں۔ مزید براہم، ہندوستان میں زیادہ تر ہم رسم و رواج میں سیکولر مقاصد کے حصول سے سیدھی نسبت ہوتی ہے۔

## خدائے تعاقق قائم کرنا

### راجا سمھان ٹی۔ ای کے قلم سے

کیا آپ لیے پریشان ہیں کہ آپ کی شادی کی سالگرہ کے موقع پر مدورائی میں بینا کشی اماں مندرجے کا منصوبہ پورا نہیں ہوا۔ فکر نہ کریں۔ آپ کو صرف ایک ماوس ملک کے ویب پر ایک آن لائن پوجا آرڈر کر بھگوان کا آشیرواد لینا ہے..... پورے ملک میں واقع 600 سے زیادہ مندوں میں پوجا سروں پیش کرتا ہے۔ پوری دنیا کے لوگ اپنی پسند کے کسی مندر میں خواہ کنیا کماری میں ہوایا ترپردیش میں، اپنے عزیز دیوتا یا دیوی کی پوجا کے لیے آرڈر کر سکتے ہیں..... پورے ملک میں پھیلے ہوئے حق رائے دہی کے ایک نیٹ ورک (زیادہ تر مندر کے چباری) کے ذریعہ بھکت کی مرضی کے مطابق پوجا انعام دی جاتی ہے اور پرساڈ 7-5 دن کے اندر دنیا میں کہیں بھی پہنچایا جا سکتا ہے..... ہندوستان کے باشندوں کے لیے جو کریڈٹ کارڈ کے ذریعہ ادائیگی نہیں کر سکتے، com..... پوجا انعام دیتا ہے اور ادائیگی چیک یا ڈینارڈرافٹ کے ذریعہ وصول کرتا ہے۔ com..... کہیں سے بھی کسی بھی مندر میں انعام دی جانے والی بنیادی پوجا کے لیے آن لائن پوجا کی لگتے 75.75 امریکی ڈالر ہے اور اس کے ساتھ ساتھ اگر آپ اور کہیں کے لیے پوجا کے خواہش مند ہیں تو 75 امریکی ڈالر ادا کرنے ہوں گے۔

ماغذہ: دی برنس لائن، دی ہندوگروپ آف دی پبلی کیشنز کے ہندوگروپ کافناش ڈیلی (بدھ، 20 ستمبر 2000)

### سرگرمی 2.8

رسوم کے سیکولر پہلو ہیں جو سیکولر مقاصد سے مختلف ہوتے ہیں۔ ان کے ذریعہ مردوں اور عورتوں کو اپنے ہم عمر لوگوں اور بڑوں کے ساتھ باہمی روابط اور فیملی کی دولت، بس اور زیورات وغیرہ کی نمائش کا موقع ملتا ہے۔ بطور خاص گذشتہ دہائیوں میں رسماں کے معاشی و سیاسی پہلو زیادہ ابھر کر سامنے آئے ہیں شادی گھر کے باہر قطاروں میں لگی ہوئی کاروں کی تعداد اور شادی کے موقع پر اہم شخصیتوں کے مہمان بننے کو مقامی کیونٹی میں خاندان کی حیثیت کا اشارہ سمجھا جاتا ہے۔

ذات کی سیکولر کاری کے بارے میں بھی بحث و مباحثہ ہوتا ہے۔ اس کا کیا مطلب ہے؟ روایتی ہندوستانی سماج میں ذات پات کا نظام مذہبی ڈھانچے کے زیر عمل ہوتا ہے۔ اس کے عمل میں پا کی اور ناپا کی کے نظام عقائد کو مرکزی حیثیت حاصل ہے۔ آج کل یہ اکثر سیاسی دباؤ کروپوں ہے۔ عصری ہندوستان میں ذات پر مبنی ایسوئی ایشن اور سیاسی پارٹیوں کی تشکیل دیکھی گئی ہے۔ وہ اپنے مطالیب کے لیے ریاست پر دباؤ

دیوالی، درگا پوجا، گنیش پوجا، دسہرہ، کروہ چوتھے، عید اور کرسمس جیسے روایتی تیوباروں کے دوران اشتہارات کا مشاہدہ کیجیے۔ پرنٹ میڈیا (اخبارات و رسائل) سے مختلف اشتہار جمع کیجیے۔ الکٹرانک میڈیا (ٹیلی ویژن وغیرہ) کو بھی دیکھیں۔ ان اشتہارات سے کیا پیغامات حاصل ہوتے ہیں، نوٹ کیجیے۔

ڈالنے کی کوشش کرتے ہیں۔ ذات کے ایسے بد لے کر دارکوڑات کی سیکولر کاری کے طور پر بیان کیا جاتا ہے۔ درج ذیل بास میں اسی عمل کو سمجھایا گیا ہے۔

## بَاس 2.8

سبھی تسلیم کرتے ہیں کہ ہندوستان میں روایتی سماجی نظام ذات پرمنی ساختوں اور شناختوں کے اردوگر منظم تھا۔ ذات و سیاست کے درمیان رشتہ کو واضح کرنے میں بہر حال جدیدیت پرمنی نظریہ زبردست خوف اجنبی (یا اجنبی سے نفرت) کا شکار ہو جاتا ہے۔ اس میں ان سوالوں کے ساتھ شروعات ہوتی ہے: کیا ذات ختم ہو رہی ہے؟ اب یقیناً کوئی بھی سماجی نظام اس طرح ختم نہیں ہوتا۔ انحراف کا ایک زیادہ مفید نقطہ یہ ہو گا کہ: جدید سیاست کے زیر اثر ذات کی کون سی شکل سامنے آ رہی ہے اور ذات پرمنی سماج میں سیاست کی کون سی شکل واضح ہو رہی ہے؟

ہندوستان میں وہ لوگ جو سیاست میں ذات پرمنی نظام کی شکایت کرتے ہیں وہ واقعی سیاست کی ایک ایسی قسم کی تلاش میں ہیں جس کی سماج میں کوئی بنیاد نہیں ہے۔ سیاست ایک مسابقاتی مہم جوئی ہے جس کا مقصد بعض مخصوص اہداف کی تکمیل کے لیے اقتدار کا حصول ہے۔ مہم جوئی کے لیے تیار ہونے اور حیثیت کو منظم کرنے کے سلسلے میں ایک ایسا عمل ہے جو موجودہ اور ابھرنے والی اطاعتتوں کی شناخت پیدا کرتی ہے اور ان کو برقراری ہے۔ اہم چیز تنظیم کا ہونا اور رحمائی اور تعادن کو باضابطہ بنانا ہے اور جہاں سیاست عوام پر مرکوز ہو تو تنظیم جن سے عوام کی وابستگی ہو، کے ذریعہ تعادن و رحمائی کو مضبوط بنایا جاتا ہے۔ اس کا مطلب یہ ہے کہ جہاں ذات پرمنی شناخت ایک اہم تینی مجھ فراہم کرتی ہے جن کے ساتھ کہیر آبادی جڑی ہوئی ہو تو سیاست ایک ایسی ساخت کے ذریعہ منظم کرنے کی جدوجہد کرتی ہے۔

سیاست داں اپنی طاقت کو منظم کرنے کے لیے ذات پرمنی گروہ بننی اور شناختوں کو تحریک دیتے ہیں..... جہاں گروپوں کی دیگر قسم اور ایسوی ایشن کی مختلف بنیادیں ہوتی ہیں۔ سیاست داں ان تک رسائی حاصل کرتے ہیں اور تنظیموں کی طرح ہر جگہ ذات کی بھی شکل تبدیل کرتے ہیں۔  
(کوٹھاری 70-77: 1977)

## بَاس 2.8 کے لیے مشق

باکس 2.8 میں دیے گئے حقائق کو بغور پڑھیں اس میں اثالک جملوں کو دیکھیں۔ اور مذکورہ دلیلوں کے بارے میں مختصر آبتابیں۔ اپنی مثال دیں۔

## ماحصل (CONCLUSION)

اس باب میں ان امتیازی طریقوں کو بتانے کی کوشش کی گئی ہے جن کے ذریعہ ہندوستان میں سماجی تبدیلی واقع ہوئی اور نوآبادیاتی تجربے کے دور میں پیدا ہوئے۔ ان میں بہت سی تبدیلیاں غیر ارادی اور تناقض تھیں۔ جدیدیت کے مغربی تصورات نے ہندوستانی قوم پرستوں کے تخلیکوں کو شکل فراہم کی۔ بعض کوریاتی کتابوں پر منصہ سرے سے نظرڈالنے کی ترغیب ملی جب کہ چند ناخیں مسترد بھی کر دیا۔ مغربی شفافتی شکلوں کو ان حلقوں میں اپنا مقام ملا جن کی وسعت کس طرح خاندان رہتے تھے سے لے کر

## ہندوستان میں سماجی تبدیلی اور ترقی

مردوں، عورتوں اور بچوں کا ضابطہ اخلاق کیا ہونا چاہیے، تک تھی۔ فن کارانہ اظہار میں بھی اس کا عکس نظر آیا۔ ہماری سماجی، اصلاحی اور قومی تحریکیوں پر مغربی مساوات اور جمہوریت کے افکار کا گہرا اثر پڑا۔ ان سب سے ایک طرف جہاں مغربی خیالات کو ہندوستانی سماج میں منظوری ملی وہیں دوسری طرف ہندوستانی روایت پر سوال اٹھائے گئے اور اس کی تشریع نو کی گئی، اگلا باب ہندوستان کے جمہوری تجربات کے بارے میں ہے جن میں یہ دکھایا گیا ہے کہ کیسے ایک ایسے سماج جہاں عدم مساوات بہت زیادہ تھی، وہاں مساوات اور سماجی انصاف کے بنیادی تصورات پر مبنی آئین نافذ کیا گیا۔ اس باب میں پچیدہ طریقوں سے یہ بھی دکھایا گیا ہے جن سے ہمارے سماجی روایات اور جدیدیت کی مستقل تشریع نو کی گئی۔



- 1 سنسکرت کاری نے پر ایک تقیدی مضمون لکھی۔
- 2 مغرب کاری کا عام مطلب مغربی لباس کو زیب تن کرنا اور ان کی طرز زندگی کی تلقید کرنا۔ کیا مغرب کاری کے دوسرے پہلو بھی ہیں۔ کیا مغرب کاری کا مطلب جدید کاری ہے؟ بحث کریں۔
- 3 مختصر آنکھ مضمون لکھیں۔
  - رسم اور سیکولر کاری
  - ذات اور سیکولر کاری
  - جنس اور سنسکرت کاری

## حوالہ جات (REFERENCES)

- Ramanujan, A.K. 1990. 'Is There an Indian Way of Thinking: An Informal essay' in Marriot McKim India Through Hindu Categories. Sage. New Delhi.
- Abraham, Janaki. 2006. 'The Stain of White: Liasons, memories and White Men as Relatives' Men and Masculinities. Vol 9. No. 2. pp 131-151.
- Ao, Ayinla Shilu. 2005. 'Where the Past Meets the Future' in Ed. Geeti Sen Where the Sun Rises When Shadows Fall. IIC Quarterly Monsoon Winter 32, 2&3. pp. 109-112.
- Chakravarti, Uma. 1998. Rewriting History: The Life and Times of Pandita Ramabai. Kali for Women. New Delhi.
- Chaudhuri, Maitrayee. 1993. The Indian Women's Movement: Reform and Revival. Radiant. New Delhi.
- Dutt, A.K. 1993. 'From Colonial City to Global City: The Far from Complete Spatial Transformation of Calcutta' in Brunn S.D. and Williams J.F. Ed. Cities of the World. pp. 351-388. Harper Collins. New York.

- Khare, R.S. 1998. *Cultural Diversity and Social Discontent: Anthropological Studies on Contemporary India*. Sage. New Delhi.
- Kothari, Rajni. 1997. 'Caste and Modern Politics' in Sudipta Kaviraj Ed. *Politics in India*. pp. 57-70. Oxford University Press. Delhi.
- Pandian, M.S.S. 2000. 'Dalit Assertion in Tamil Nadu: An Exploratory Note' *Journal of Political Economy*. Vol XII. Nos. 3 and 4.
- Raman, Vasanthi. 2003. 'The Diverse Life-Worlds of Indian Childhood' in Margrit Pernau, Imtiaz Ahmad, Helmuth Reifeld (Eds), *Family and Gender: Changing values in Germany and India*. Sage. New Delhi.
- Riba, Moji. 2005. "Rites, in passing ..." IIC Quarterly Monsoon-Winter 32, 2&3. Pp.113-121.
- Rudolph and Rudolph. 1967. *The Modernity of Tradition: Political Development in India*. University of Chicago Press. Chicago.
- Saberwal, Satish. 2001. 'Framework in Change: Colonial Indian Society' in Ed. Susan Visvanathan *Structure and Transformation: Theory and Society in India*. pp.33-57. Oxford. Delhi.